



31 मार्च 2026 को छत्तीसगढ़ ने एक ऐतिहासिक अध्याय लिखा। दशकों तक विकास में सबसे बड़ी बाधा रहे नक्सलवाद के खिलाफ निर्णायक सफलता ने राज्य को नई दिशा दी। प्रधानमंत्री नरेंद्र मोदी और केंद्रीय गृहमंत्री अमित शाह के नेतृत्व में लिया गया संकल्प आज ज़मीन पर साकार होता दिख रहा है। अब मई 2026 में पूरा छत्तीसगढ़ बदलाव की नई तस्वीर देख रहा है। वर्षों से उपेक्षित रहे बस्तर और दण्डकारण्य क्षेत्र तेज़ी से विकास, शिक्षा, सड़क, स्वास्थ्य और रोजगार के नए दौर में आगे बढ़ रहे हैं। राज्य की 3 करोड़ जनता की ओर से इस ऐतिहासिक परिवर्तन के लिए केंद्र सरकार का आभार।

— विष्णु देव साय,
मुख्यमंत्री, छत्तीसगढ़

बस्तर में लौटी शांति

चार दशकों के नक्सल दौर का अंत, विकास के नए युग की शुरुआत

लंबे समय तक नक्सलवाद की पहचान के साथ जिया बस्तर अब शांति और प्रगति की एक नई सुबह का साक्षी बन गया है। सुरक्षाबलों के कड़े संकल्प, सरकार की ठोस नीतियों और जनता के सहयोग से बस्तर के साथ ही पूरे देश से नक्सलवाद का अंत हो गया है। यह बंदूकों के शांत होने का समय नहीं, बल्कि असली बस्तर के उभरने का वक़्त है।

सुरक्षा का मजबूत कवच



अबूझमाड जैसे दुर्गम इलाकों में सुरक्षा कैंप और ऑपरेशन से नक्सलियों के गढ़ ध्वस्त हुए। 2019 से अब तक 320 से ज्यादा नए कैंप स्थापित किए गए।

नक्सल मोर्चे पर कैसे मिली कामयाबी

छत्तीसगढ़ में लाल आतंक से मुक्ति दिलाने के लिए सरकार ने बस्तर में करीब 24,000 कर्मियों की तैनाती की, जिसमें जिला रिजर्व गार्ड (डीआरजी), बस्तर फाइटर्स, स्पेशल टास्क फोर्स (एसटीएफ) और सीआरपीएफ शामिल हैं। इन सभी ने पहले दुर्गम इलाकों में एफओबी यानी फार्वर्ड बेस कैंप स्थापित किया। साल 2019 और 2025 के बीच 320 से ज्यादा नए शिविर स्थापित किए गए, जिससे सुरक्षा बलों को उन नक्सली गढ़ों में सुरक्षा की कमी की भरपाई का अवसर मिला, जहां पहले जाना असंभव था, जिनमें अबूझमाड क्षेत्र भी शामिल है।



विकास की नई रोशनी



सड़कें, स्कूल, अस्पताल, राशन की दुकान, आधार और राशन कार्ड हर गांव तक पहुंच रहे हैं। जहां कभी बंदूकें थी, वहां अब विकास की किरणें बस्तर के अंतिम छोर तक चमक रही हैं।

ऑपरेशन से मिला निर्णायक सफलता

- ऑपरेशन प्रहार (2017), ऑपरेशन कगार (2024) और ऑपरेशन ब्लैक फॉरेस्ट (2025) जैसे बड़े अभियानों ने नक्सलियों के नेटवर्क और नेतृत्व को कमजोर किया।
- ऑपरेशन ब्लैक फॉरेस्ट (21 अप्रैल-11 मई 2025) में 24 प्लस नक्सली ढेर, 54 गिरफ्तार और 84 आत्मसमर्पण हुए।
- कुरांकुदा और अबूझमाड में संयुक्त ऑपरेशन में कई शीर्ष नक्सली मारे गए, जिसमें शीर्ष नेता केशव राव भी शामिल हैं।

जो जवान ठान लेते हैं, वो करके दिखाते हैं




जवानों के शौर्य का स्वर्णिम अध्याय

केंद्रीय गृह एवं सहकारिता मंत्री अमित शाह ने सुरक्षा बलों, कोबरा टीम, बीएसएफ, छत्तीसगढ़ पुलिस और डीआरजी के साहस, बलिदान और समर्पण की सराहना करते हुए कहा कि 'जवान जो तय करते हैं, वो हासिल करते हैं।' शाह ने कहा कि सुरक्षा बलों ने माओवादियों के अड़ों को तहस-नहस कर विश्व को चौंका दिया है। उन्होंने बताया कि नक्सलवाद ने पिछले 35 वर्षों में हजारों लोगों की जान ली और आदिवासी क्षेत्रों को विकास से वंचित रखा। अब सरकार प्रभावित क्षेत्रों में अनाज, शिक्षा, स्वास्थ्य, बिजली, घर और शुद्ध पेयजल जैसी सुविधाएं पहुंचा रही है। उन्होंने कहा कि जब आदिवासी बच्चा बंदूक छोड़ पेंसिल पकड़ता है, तभी देश का भविष्य मजबूत होता है।

नक्सलियों की कमर तोड़ने वाले फैसले



- माओवादियों के वित्तीय नेटवर्क पर करारा प्रहार, संपत्तियों की जब्ती, संदिग्ध खनन व ठेकों पर रोक।
- नोटबंदी और डिजिटल भुगतान से नकदी की अर्थव्यवस्था कमजोर हुई।
- एनआईए, ईडी और राज्य पुलिस की संयुक्त कार्रवाई से शेल कंपनियों, एनजीओ और अर्बन नक्सलियों पर बड़ी कार्रवाई।



हर गांव में स्कूल



हर गांव में राशन की दुकान



हर तहसील में PHC, CHC



गैस के चूल्हे और आवास



रोजगार और कौशल प्रशिक्षण के अवसर



जनजातीय संस्कृति और परंपराओं का सम्मान

हिड़मा के आतंक का अंत, बस्तर में लौट रहा शांति का वसंत

छत्तीसगढ़ सरकार ने नक्सलवाद के खिलाफ बड़ी सफलता हासिल करते हुए मांडवी हिड़मा को ढेर कर बस्तर में शांति और विकास की दिशा मजबूत की है। मुख्यमंत्री श्री साय ने इसे निर्णायक उपलब्धि बताते हुए कहा कि केंद्र-राज्य की संयुक्त रणनीति से बस्तर में विश्वास, सुरक्षा और विकास का नया दौर शुरू हुआ है।

पापराव का आत्मसमर्पण बना साय सरकार की बड़ी सफलता

मुख्यमंत्री श्री विष्णु देव साय सरकार की प्रभावी रणनीति, पुनर्वास नीति और सुरक्षा अभियान के चलते बस्तर में नक्सलवाद तेज़ी से कमजोर हुआ है। पापराव सहित 18 माओवादियों का आत्मसमर्पण शांति, विकास और जनविश्वास की बड़ी जीत है। अब बस्तर नक्सलमुक्त भविष्य की ओर तेज़ी से बढ़ रहा है।



बस्तर बदला है, इसलिए भविष्य संवर रहा है...

सुरक्षित बस्तर – समृद्ध बस्तर – विकसित बस्तर

गांव के नजदीक भालू के छोड़े जाने को लेकर बवाल

बालोद। जिले में गांव के करीब भालू छोड़े जाने को लेकर देर रात ग्रामीणों और वन विभाग के बीच विवाद की स्थिति बन गई। मरदेल गांव से करीब 500 मीटर दूर भालू छोड़े जाने की जानकारी मिलने के बाद ग्रामीणों ने वन विभाग की तीन गाड़ियों को रोककर विरोध जताया। ग्रामीणों का कहना था कि गांव के इतने करीब भालू छोड़े जाने से जान-माल का खतरा बढ़ सकता है।

जानकारी के मुताबिक, बालोद वन परिक्षेत्र के रानीमाई जंगल से अस्वस्थ भालू का रेस्क्यू किया गया था। इसके बाद उसे इलाज के लिए रायपुर के जंगल सफारी भेजा गया। उपचार के बाद स्वस्थ होने पर वन विभाग की टीम सोमवार रात उसे डोंडी

ये है पीएमजेसीवाय रोड का हाल

मरम्मत की मांग को लेकर ग्रामीणों ने किया अनोखा प्रदर्शन

गरियाबंद। तस्वीरों में नजर आ रही सड़क प्रधानमंत्री ग्राम सड़क योजना की है। यह हाल क्षेत्र में हुई बारिश के बाद का है। पांच साल पहले अंतिम बार सड़क का मरम्मत किया गया था। अब हालात जर्जर होने पर ग्रामीणों ने शासन-प्रशासन से सड़क दोबारा ठीक करने की मांग की लेकिन इस दिशा में कोई कदम नहीं उठाया गया। मंगलवार को कुरलापारा से थाना मार्ग पर 100 मीटर हिस्से में परेशान ग्रामीणों ने धान रोपाई कर अनोखा प्रदर्शन किया। ग्रामीणों का कहना है कि कुरलापारा से थाना मार्ग पर 100 मीटर हिस्से में बारिश के पानी से सड़क गायब हो जाती है। हल्की बारिश में भी मार्ग कीचड़ से लथपथ हो जाता है। हालात ऐसे हो गए हैं कि चलना भी मुश्किल



हो चुका है। न पैदल चलने वाले और न ही दोपहिया वाहन मार्ग का इस्तेमाल कर पाते हैं। जानकारी के मुताबिक, प्रधानमंत्री ग्राम सड़क योजना (ऋत्नसङ्घ) से अमलीपदर-खरीपथरा मार्ग पर सड़क बनाया गया था,सड़क दो बार बनाया जा चुका है। अंतिम बार 2021 में सड़क बनाया गया था। पांच साल पहले बनाया गया सड़क अब जर्जर हुआ तो रिनियल की मांग शुरू हो गई है। ऋत्नसङ्घ उपयंत्री सौरभ दास ने बताया कि पांच साल पहले सड़क निर्माण हुआ था। सड़क रिनियल के लिए प्रस्ताव बनाकर विभाग को भेजा गया है। मंजूरी मिलने के बाद सड़क निर्माण कार्य कराया जाएगा।

गौ हत्या मामले में एक्शन:मांस और टांगी के साथ 2 आरोपी गिरफ्तार

अंबिकापुर। सरगुजा जिले के सुनसान जंगल में गौ हत्या में शामिल ग्रामीणों को पुलिस ने रंगे हाथों गिरफ्तार किया है। अंधेरे का फायदा उठाते हुए तीन आरोपी मौके से फरार हो गए। पुलिस ने गौ मांस और टांगी बरामद किया है। जानकारी के अनुसार ग्राम रजौटी के सान्याष्टुरी जंगल में रविवार को शाम करीब 8 बजे पांच ग्रामीणों ने मिलकर गाय की हत्या कर दी और मांस



का आपस में बंटवारा किया। मुखबिर से सूचना के बाद पुलिस ने आरोपियों को

कोरबा के अंडरपास बने जनता के लिए सिरदर्द, लोग परेशान

कोरबा। कोरबा की पहचान ऊर्जाधानी के तौर पर है, यहां से निकलने वाले कोयले और बिजली से देश का कई राज्य रोशन होते हैं। शहर के बीच से रेल लाइन गुजरती है। हर 15 मिनट से आधे घंटे में रेल के इंजन कोयले से लदी मालगाड़ी को लेकर क्रॉस करते हैं। इस दौरान रेलवे फाटक बंद होने से लंबा जाम लग जाता है, शहर की रफ्तार थम जाती है। इससे निजात दिलाने के लिए शहर में दो अंडरपास की परिकल्पना की गई। एक सुनालिया अंडरपास, दूसरा कुचैना अंडरपास, जिसमें से एक का निर्माण हो चुका है, दूसरा दो विभागों के बीच फंसा है। शहर के बीच सुनालिया अंडरपास की प्रक्रिया पिछले 2 साल से चल रही है, जो अब तक धरातल पर नहीं उतरी है। दो विभागों के बीच यह अंडरपास फंस गया है। वहीं कोयलाल क्षेत्र(उपनगर) कुसमुंडा दीपका की लगभग 2 लाख की आबादी के लिए कुचैना में अंडरपास का निर्माण कर दिया गया है। इस अंडरपास का निर्माण इस तरह से किया गया कि 3 फीट से ज्यादा ऊंचाई तक पानी भर जा रहा है।

बालोद के गुंडरदेही में पुल के ऊपर से बह रहा पानी

बालोद। लगातार हो रही बारिश की वजह से जिले में सामान्य जनजीवन बुरी तरह से प्रभावित हुआ है। भारी बारिश के बाद ज्यादातर नदी नाले उफान पर हैं। कई जगहों पर तो बाढ़ जैसे हालात बन गए हैं। लोगों के खेत पानी में डूब चुके हैं। गुंडरदेही इलाके में सबसे ज्यादा स्थिति खराब है। यहां देवरी मार्ग पर बारिश का पानी सड़क के ऊपर से गुजर रहा है। स्थानीय लोगों का कहना है कि वो सालों से यहां ब्रिज बनाने की मांग कर रहे हैं, लेकिन उनकी अभी तक पूरी नहीं हुआ है। लोगों की शिकायत है कि हर साल बारिश के दिनों में यहां इसी तरह से पानी सड़क के ऊपर से गुजरता है। ऐसे में उनका यहां से पार होना मुश्किल हो जाता है। सबसे ज्यादा परेशानी महिलाओं और स्कूल जाने वाले बच्चों को होती है। कभी उनके कपड़े गीले हो जाते हैं, तो कभी उनके बस्ते भीग जाते हैं। गांव वालों का कहना है कि अगर यहां पर पुल बन जाता है तो उनकी सारी दिक्कतें एक झटके में दूर हो जाएंगी। गांव वालों का कहना है कि त्योहारों के मौसम में उनको कई बार बाजार आना जाना पड़ता है।

तिरुपति बालाजी मंदिर की तर्ज पर 100 फीट का गणेश पंडाल

जांजगीर चांपा। गणेश चतुर्थी के दिन घर घर बप्पा का आगमन हो गया है। पंडालों में भी गणेश जी विराजमान हो गए हैं। छत्तीसगढ़ के जांजगीर चांपा में कचहरी चौक पर भव्य गणेश पंडाल बनाया गया है। 100 फीट के इस गणेश पंडाल में सोमवार को 20 फीट के गणपति बप्पा विराजमान हुए। गणेश जी की स्थापना विधि विधान से की गई। क्यों ख़ास है कचहरी चौक का गणेश पंडाल जिला मुख्यालय के कचहरी चौक पर इस बार तिरुपति बालाजी मंदिर के तर्ज पर पंडाल बनाया गया है। पंडाल 100 फीट ऊंचा और 80 फीट चौड़ा है। इस पंडाल को कोलकाता से आए कारीगरों ने दिनरात की मेहनत से बनाया है। पंडाल को खूबसूरत झालरों से सजाया गया है कचहरी चौक के राजा के रूप में भगवान गणेश की लगभग 20 फीट की प्रतिमा स्थापित की गई है। भगवान गणेश के साथ मां पार्वती और भगवान शंकर भी है। इसके अलावा तिरुपति बालाजी, भगवान जगन्नाथ के दर्शन भी श्रद्धालुओं को मिलेंगे। भट्ठागंव के कलाकारों ने सभी प्रतिमाओं को तैयार किया है।

त्योहारों के महेनजर कोरबा पुलिस की सख्ती

कोरबा। त्योहार के मौसम में जिले में कानून व्यवस्था मजबूत करने और आपराधिक गतिविधियों पर अंकुश लगाने के लिए पुलिस ने सख्त रुख अख्तियार कर लिया है। गणपति स्थापना के पहले दिन सोमवार को लगभग दिन भर पुलिस ने शहर के दर्जनों आदतन और सक्रिय अपराधियों पर शिकंसा कसा है। कारंवाई के तहत पुलिस ने विभिन्न थानों में आपराधिक पृष्ठभूमि वाले निगरानी शुदा 64 गुंडा-बदमाशों को तलब किया और उन्हें कड़ी चेतावनी दी। अपराधिक गतिविधियों में संलिप्त रहने वाले गुंडा बदमाशों को विभिन्न स्थानों में बुलाया गया। एडिशनल एसपी लखन पटेल ने इनकी परेड कराई और उन्हें बताया कि आपराधिक गतिविधियों से तौबा कर लें, अन्यथा उनके खिलाफ अत्यंत कठोर कानूनी कदम उठाए जाएंगे। जिले के सभी अलग-अलग थानों में ऐसे गुंडा बदमाशों को थाने बुलाया गया था। उन्हें शांति व्यवस्था बनाकर रखने की चेतावनी दी गई है। जिनके विरुद्ध विभिन्न मामले हैं, उन्हें थाने बुलाया गया। उन्हें स्पष्ट हिदायत दी गई है।

पीएम मत्स्य संपदा योजना से 150 मत्स्य पालकों ने बदली अपनी किस्मत

महासमुंद। प्रधानमंत्री श्री नरेंद्र मोदी की 25 वर्षों की सार्वजनिक सेवा यात्रा में गांव, गरीब, किसान और ग्रामीण अर्थव्यवस्था को सशक्त बनाने की दिशा में निरंतर प्रयास किए गए हैं। इसी सोच के अनुरूप केंद्र सरकार की प्रधानमंत्री मत्स्य संपदा योजना अब महासमुंद जिले के किसानों के लिए अतिरिक्त आमदनी, स्वरोजगार और रोजगार का मजबूत माध्यम बन रही है। धान की पारंपरिक खेती के साथ किसान मछली पालन, हैचरी और पाउंड लाइनर जैसी गतिविधियों को अपनाकर अपनी आय के नए स्रोत विकसित कर रहे हैं। जिले में करीब 150 किसान योजना का लाभ लेकर मछली पालन को व्यवसाय के रूप में अपना चुके हैं। सरकार से मिलने वाले अनुदान से तालाब निर्माण से लेकर हैचरी और अन्य मत्स्य गतिविधियों के लिए बुनियादी सुविधाएं विकसित हो रही हैं, जिससे ग्रामीण क्षेत्रों में स्थानीय स्तर पर रोजगार के अवसर भी बढ़ रहे हैं। इसी बदलाव की मिसाल बिरकोनी निवासी किसान दिनेश चन्द्राकर हैं। पारंपरिक खेती में लागत बढ़ने के बाद उन्होंने मछली पालन की ओर कदम बढ़ाया। प्रधानमंत्री मत्स्य संपदा योजना के तहत करीब 7.50 लाख रुपये की लागत से एक हैक्टेयर में तालाब



खुदवाया। इसके पश्चात करीब 14 लाख रुपये की लागत से 20 हजार वर्गफुट में मछली हैचरी स्थापित की। सरकार से मिले अनुदान ने इस व्यवसाय को आगे बढ़ाने में महत्वपूर्ण भूमिका निभाई। मत्स्य पालक श्री दिनेश के मुताबिक हैचरी में मछली के बच्चों को तैयार कर तालाब में डाला जाता है। करीब 8 से 9 महीने में लगभग 15 टन मछली तैयार हो जाती है, जिसे मछुआरों के माध्यम से बाजार में बेचा जाता है। एक किलो मछली तैयार करने में करीब 70 से 80 रुपये की लागत आती है, जबकि बाजार में इसे 120 से 150 रुपये प्रति किलो तक बेचने से उन्हें अच्छी आमदनी हो रही है। इसी तरह ग्राम बकमा के किसान हिमांशु चंद्राकर ने भी प्रधानमंत्री मत्स्य योजना का

लाभ लेकर करीब 28 लाख रुपये की लागत से दो पाउंड लाइनर यूनिट तैयार कराई। उन्हें सरकार की ओर से 60 प्रतिशत अनुदान मिला। हिमांशु बताते हैं कि सभी खर्च निकालने के बाद उन्हें सालाना करीब 3 से 4 लाख रुपये की बचत हो जाती है। इस तरह मछली पालन उनके लिए आय का मजबूत और स्थायी जरिया बन गया है। मछली पालन का लाभ सिर्फ तालाब और यूनिट संचालकों तक सीमित नहीं है। इससे ग्रामीण क्षेत्रों में स्थानीय रोजगार के अवसर भी बढ़े हैं। बिरकोनी में मछली पालन से जुड़े मजदूरों का कहना है कि पहले काम की तलाश में उन्हें दूसरे स्थानों पर जाना पड़ता था, लेकिन अब गांव में ही सालभर रोजगार मिल रहा है। करीब 9 हजार रुपये प्रतिमाह की आय के साथ नियमित काम मिलने से परिवार के खर्च चलाय में भी सहूलियत हो रही है। सरकार की योजना किसानों को मछली पालन से जोड़ने के साथ इस क्षेत्र के बुनियादी ढांचे को मजबूत करने पर भी जोर दे रही है। नए तालाब निर्माण, बायोफ्लॉक यूनिट, हैचरी, कोल्ड स्टोरेज और मछली दाना निर्माण जैसी गतिविधियों को बढ़ावा देकर उत्पादन बढ़ाने और किसानों की आय में वृद्धि का प्रयास किया जा रहा है।

सूरज की रोशनी से रोशन हुई स्वास्थ्य सेवाएं

एमसीबी। दूरस्थ वनांचल क्षेत्रों में स्वास्थ्य सेवाओं को बेहतर और सुचारू बनाने की दिशा में जिला प्रशासन की पहल अब धरातल पर असर दिखा रही है। जिला खनिज संस्थान न्यास (डीएमएफ) मद से सामुदायिक स्वास्थ्य केन्द्र जनकपुर, विकासखंड भरतपुर में स्थापित 7.2 किलोवाट क्षमता के सौर संयंत्र ने अस्पताल की विद्युत व्यवस्था को मजबूती दी है। वित्तीय वर्ष 2024–25 में स्वीकृती इस कार्य पर 26.05 लाख रुपये की लागत आई है। जिला मुख्यालय से लगभग 110 किलोमीटर दूर स्थित सामुदायिक स्वास्थ्य केन्द्र जनकपुर आसपास के दूरस्थ ग्रामीण एवं वनांचल क्षेत्रों के लोगों के लिए महत्वपूर्ण स्वास्थ्य केन्द्र है।

यहां प्रतिदिन बड़ी संख्या में ग्रामीण उपचार के लिए पहुंचते हैं। अस्पताल में मरीजों के उपचार के साथ-साथ विभिन्न आवश्यक चिकित्सा उपकरणों, डीप फ्रीजर और अन्य व्यवस्थाओं के संचालन के लिए



नियमित बिजली आपूर्ति जरूरी है। सौर संयंत्र की स्थापना से पहले बिजली की अनियमितता के कारण स्वास्थ्य केन्द्र में कई बार चिकित्सकीय सेवाओं के संचालन में व्यवधान की स्थिति बनती थी। विद्युत आपूर्ति बाधित होने पर मरीजों के साथ अस्पताल के स्टॉफ को भी परेशानी का सामना करना पड़ता था।

सबसे महत्वपूर्ण चुनौती टीकों एवं आवश्यक दवाइयों को सुरक्षित तापमान पर रखने की थी, जिसके लिए डीप फ्रीजर का लगातार संचालित रहना जरूरी है। अब सौर संयंत्र की स्थापना से अस्पताल में विद्युत उपलब्धता पहले की तुलना में अधिक सुचारू हुई है। इससे चिकित्सा सेवाओं को निरंतर

संचालित करने में मदद मिल रही है और डीप फ्रीजर में रखे जाने वाले महत्वपूर्ण वैक्सीन एवं दवाइयों की सुरक्षा भी सुनिश्चित करने में सुविधा हो रही है। सामुदायिक स्वास्थ्य केन्द्र जनकपुर में कार्यरत स्टाफ और उपचार के लिए पहुंचने वाले मरीजों ने सौर संयंत्र को दूरस्थ क्षेत्र के लिए उपयोगी पहल बताया है। उनका कहना है कि पहले बिजली बाधित होने की स्थिति में स्वास्थ्य सेवाओं के संचालन को लेकर चिंता बनी रहती थी, लेकिन अब सौर ऊर्जा संयंत्र से विद्युत व्यवस्था को मजबूती मिलने से उपचार, दवाइयों के संरक्षण और आवश्यक चिकित्सा व्यवस्था के संचालन में काफी सुविधा हुई है। डीएमएफ मद से 26.05 लाख रुपये की लागत से स्थापित 7.2 किलोवाट क्षमता का यह सौर संयंत्र केवल बिजली का कैल्किपक स्रोत नहीं, बल्कि दूरस्थ वनांचल में स्वास्थ्य सेवाओं की निरंतरता सुनिश्चित करने की दिशा में महत्वपूर्ण कदम है।

श्रमिकों के ई-केवाईसी पंजीयन-नवीनीकरण के लिए एमसीबी ने ग्राम पंचायतवार शिविरों का संशोधित कार्यक्रम जारी

एमसीबी। छत्तीसगढ़ भवन एवं अन्य सन्निर्माण कर्मकार कल्याण मंडल के अंतर्गत पंजीकृत श्रमिकों के पंजीयन, नवीनीकरण, संशोधन एवं विभिन्न योजनाओं से संबंधित आवेदन प्राप्त करने तथा ई-केवाईसी की प्रक्रिया को सुचारू रूप से पूरा कराने के लिए ग्राम पंचायत स्तर पर आयोजित होने वाले शिविरों का संशोधित कार्यक्रम जारी किया गया है। छत्तीसगढ़ भवन एवं अन्य सन्निर्माण कर्मकार कल्याण मंडल, रायपुर के निर्देशों के अनुपालन में जारी कार्यक्रम के अनुसार जिले के मनेन्द्रगढ़, खड़गावां और भरतपुर विकासखंड की विभिन्न ग्राम पंचायतों में 30 सितंबर 2026 तक चरणबद्ध रूप से शिविर आयोजित किए जाएंगे। संशोधित कार्यक्रम के अनुसार मनेन्द्रगढ़ विकासखंड में 10 से 30 सितंबर तक विभिन्न ग्राम पंचायतों में शिविर लगाए जाएंगे। इनमें 15 सितंबर को छिपछिपी और भौंता, 16 सितंबर को डुगला, बड़ियाटोला, केवटी, बुलाकीटोला एवं केल्हारी, 17 सितंबर को रोजी, डिहुली, बिरौडांड, शिवगढ़ एवं बड़काबहेरा, 21 सितंबर को सोनहरी, गरुडडोल, बाला, महाई एवं केलुआ तथा 22 सितंबर को सिरियाखोह एवं हरितनापुर में शिविर आयोजित होंगे। इसके बाद 23 से 30 सितंबर तक निर्धारित ग्राम पंचायतों में क्रमवार शिविर लगाए जाएंगे। खड़गावां विकासखंड में 9 सितंबर से शिविरों का आयोजन शुरू किया गया है। 15 सितंबर को आखाडांड, 16 सितंबर को सुंदरपुर, देवाडांड, सलका, लकड़ापारा एवं गिट्टमुडुी, 17 सितंबर को छोटेकेलुआ, आखाडांड, जड़हरी एवं कदरेवा में शिविर निर्धारित हैं। 21 से 30 सितंबर तक भी विकासखंड की विभिन्न ग्राम पंचायतों में निर्धारित कार्यक्रम के अनुसार शिविर आयोजित किए जाएंगे। भरतपुर विकासखंड में 11 से 30 सितंबर तक शिविर आयोजित किए जा रहे हैं। 15 सितंबर को भगवानपुर, घाघरा एवं एतवार, 16 सितंबर को जनुआ, बेलनगांव, चरखर, मेहदौली एवं डोंगराटोला, 21 सितंबर को देवगढ़, हरई, कुंवारी, पतवाही एवं ओहनिया तथा 22 सितंबर को हरचौका एवं चिडौला में शिविर लगाए जाएंगे। 23 से 30 सितंबर तक भी निर्धारित ग्राम पंचायतों में शिविर आयोजित होंगे। श्रम पदाधिकारी द्वारा जारी आदेश में सभी संबंधित अधिकारी-कर्मचारियों को निर्धारित तिथि को सुबह 10 बजे शिविर स्थल पर पहुंचना सुनिश्चित करने के निर्देश दिए गए हैं।



प्रधानमंत्री आवास योजना विकसित छत्तीसगढ़ की मजबूत नींव

पक्के घरों से बदल रही गांवों की तस्वीर,
आत्मसम्मान से भर रहा हर परिवार



“हमारी सरकार का लक्ष्य है, कि प्रदेश का कोई भी पात्र परिवार आवास जैसी मूलभूत सुविधा से वंचित न रहे। पक्का घर केवल चार दीवारें नहीं, बल्कि परिवार की सुरक्षा, सम्मान और बेहतर भविष्य की नींव है।
श्री विष्णु देव साय
मुख्यमंत्री, छत्तीसगढ़

हर गरीब परिवार के पास अपना पक्का घर हो, यह केवल एक योजना नहीं बल्कि सामाजिक न्याय का अभियान है। विकसित भारत के निर्माण में आवास, सम्मान और आत्मनिर्भरता की महत्वपूर्ण भूमिका है।
श्री नरेंद्र मोदी, प्रधानमंत्री



पक्का घर : सुरक्षा, सम्मान और समृद्धि का आधार

छत्तीसगढ़ में आवास योजना का नया अध्याय

छत्तीसगढ़ आज प्रधानमंत्री आवास योजना के प्रभावी क्रियान्वयन राष्ट्रीय उदाहरण बनकर उभरा है। मुख्यमंत्री श्री विष्णु देव साय के नेतृत्व में राज्य ने आवास निर्माण को केवल एक सरकारी योजना नहीं, बल्कि जनकल्याण के व्यापक अभियान का स्वरूप दिया है। गांव-गांव तक पहुंची इस पहल ने लाखों जरूरतमंद परिवारों के जीवन में सुरक्षा, सम्मान और स्थायित्व का नया अध्याय जोड़ा है।

एक समय था जब प्रदेश के अनेक ग्रामीण और आदिवासी क्षेत्रों में परिवार कच्चे मकानों, झोपड़ियों और अस्थायी आवासों में जीवनयापन करने को मजबूर थे। बरसात में टपकती छतें, गर्मियों में असहनीय तापमान और प्राकृतिक आपदाओं के बीच जीवन संघर्ष का पर्याय बन चुका था। आज वही परिवार मजबूत पक्के मकानों में सुरक्षित और सम्मानजनक जीवन जी रहे हैं।

प्रधानमंत्री श्री नरेंद्र मोदी के 'सबके लिए आवास' के संकल्प को छत्तीसगढ़ सरकार ने मिशन मोड में धरातल पर उतारते हुए प्रदेश को देश के अग्रणी राज्यों में स्थापित किया है।

आवास से आगे बढ़कर सामाजिक परिवर्तन


प्रधानमंत्री आवास योजना ने केवल ईंट और सीमेंट के ढांचे खड़े नहीं किए हैं, बल्कि सामाजिक परिवर्तन की नई इबारत लिखी है। प्रदेश के दूरस्थ वनांचल क्षेत्रों, आदिवासी बहुल इलाकों और नक्सल प्रभावित अंचलों तक विकास की मुख्यधारा पहुंचाने में इस योजना की महत्वपूर्ण भूमिका रही है।

आज हजारों गांवों में नए आवासों के साथ बिजली, स्वच्छ पेयजल, शौचालय, गैस कनेक्शन, सड़क और डिजिटल सेवाओं का विस्तार हुआ है। इससे ग्रामीण जीवन की गुणवत्ता में अभूतपूर्व सुधार देखने को मिला है।

आवास अब केवल रहने की जगह नहीं, बल्कि परिवार की सुरक्षा, बच्चों की शिक्षा, महिलाओं की गरिमा और सामाजिक सम्मान का आधार बन गया है।



नया घर, नई उम्मीद



सुशासन, तकनीक और पारदर्शिता का मॉडल

छत्तीसगढ़ सरकार ने योजना के क्रियान्वयन में आधुनिक तकनीक और सुशासन को प्राथमिकता दी है।

तकनीक से पारदर्शिता

- डिजिटल मॉनिटरिंग**
हर आवास की प्रगति पर निरंतर नजर
- जियो टैगिंग**
प्रत्येक आवास का भौगोलिक सत्यापन
- सीधा लाभ**
हस्तांतरण लाभ सीधे हितग्राही के खाते में
- जन सहभागिता**
आवास मित्र, पंचायत और स्थानीय हितग्राहियों की सक्रिय भूमिका
- पारदर्शिता और जवाबदेही**
शिकायत निवारण और ऑनलाइन निगरानी

डिजिटल मॉनिटरिंग, जियो टैगिंग, ऑनलाइन सत्यापन, हेल्पलाइन सेवाएं और तकनीकी निगरानी तंत्र के माध्यम से प्रत्येक आवास की प्रगति पर लगातार नजर रखी जा रही है। इससे योजना में पारदर्शिता बढ़ी है और लाभ सीधे पात्र हितग्राहियों तक पहुंच रहा है।

आदिवासी अंचलों में विकास का नया अध्याय

छत्तीसगढ़ के आदिवासी बहुल क्षेत्रों में प्रधानमंत्री आवास योजना ने विकास की नई कहानी लिखी है। पहाड़ी और दुर्गम क्षेत्रों में रहने वाले हजारों परिवार अब पक्के और सुरक्षित घरों में जीवन यापन कर रहे हैं।

पीएम जनमन योजना, प्रधानमंत्री आवास योजना (ग्रामीण) और राज्य सरकार की विभिन्न योजनाओं के समनवित क्रियान्वयन से विशेष पिछड़ी जनजातियों तक विकास की किरण पहुंची है।

इन क्षेत्रों में आवास निर्माण के साथ-साथ सड़क, शिक्षा, स्वास्थ्य और आजीविका के अवसरों का भी विस्तार हुआ है।



रोजगार और आत्मनिर्भरता को मिली नई दिशा

26 लाख से अधिक आवासों की स्वीकृति



विशेष पिछड़ी जनजाति परिवारों के लिए 33000 आवासों की स्वीकृति



आत्मसमर्पित पूर्व नक्सलियों के लिए विशेष 15000 आवास



महिला स्व-सहायता समूहों की भागीदारी

निर्माण सामग्री आपूर्ति और भवन निर्माण सहयोग से विकास की मुख्यधारा से जुड़े परिवार और बढ़ती आत्मनिर्भरता।

जब घर बना, तब बदली जिंदगी

बस्तर, सरगुजा, कांकेर, नारायणपुर, बीजापुर, दंतेवाड़ा, जशपुर, बलरामपुर, कोरिया, सक्ती, मुंगेली और प्रदेश के अन्य जिलों में ऐसे हजारों परिवार हैं जिनके लिए पक्का मकान कभी एक सपना था आज वही सपना साकार हो चुका है। पक्का घर मिलने के बाद बच्चों की पढ़ाई बेहतर हुई है, स्वास्थ्य संबंधी समस्याएं कम हुई हैं और परिवार में आत्मविश्वास बढ़ा है।



महिलाओं के नाम पर बढ़ रहा स्वामित्व और सम्मान

योजना के अंतर्गत बड़ी संख्या में आवास महिलाओं के नाम अथवा संयुक्त स्वामित्व में स्वीकृत किए गए हैं। इससे महिलाओं का सामाजिक और आर्थिक सशक्तीकरण मजबूत हुआ है। ग्रामीण क्षेत्रों में आज महिलाएं केवल घर की जिम्मेदारी नहीं संभाल रही, बल्कि परिवार की आर्थिक योजनाओं, बच्चों की शिक्षा और सामाजिक निर्णयों में भी सक्रिय भूमिका निभा रही हैं।

जल संरक्षण के साथ हरित विकास

छत्तीसगढ़ सरकार ने आवास निर्माण को पर्यावरण संरक्षण से भी जोड़ा है। 'मोर गांव-मोर पानी' जैसे अभियानों के माध्यम से नए आवासों में वर्षा जल संचयन को प्रोत्साहित किया जा रहा है। यह पहल भविष्य के लिए जल संरक्षण और सतत विकास की दिशा में बड़ा कदम है।



डिजिटल छत्तीसगढ़, मजबूत कदम

ऑनलाइन भुगतान व्यवस्था, डिजिटल सत्यापन और तकनीकी निगरानी ने योजना की विश्वसनीयता बढ़ाई है। डिजिटल माध्यमों से शिकायत निवारण और प्रगति समीक्षा की व्यवस्था ने सुशासन की नई मिसाल प्रस्तुत की है।



रोजगार और आत्मनिर्भरता को मिली नई दिशा

प्रधानमंत्री आवास योजना ने ग्रामीण अर्थव्यवस्था को भी नई ऊर्जा प्रदान की है। आवास निर्माण कार्यों से हजारों स्थानीय श्रमिकों, राजमिस्त्रों, निर्माण सामग्री विक्रेताओं और स्वयं सहायता समूहों को रोजगार के अवसर प्राप्त हुए हैं। राज्य सरकार द्वारा कौशल प्रशिक्षण कार्यक्रमों के माध्यम से बड़ी संख्या में युवाओं को निर्माण कार्यों का प्रशिक्षण दिया गया है। इससे स्थानीय स्तर पर रोजगार बढ़ा है और ग्रामीण क्षेत्रों में आर्थिक गतिविधियां तेज हुई हैं। कई जिलों में महिलाओं के स्वयं सहायता समूह निर्माण सामग्री आपूर्ति, भवन निर्माण सहयोग और अन्य सेवाओं से जुड़कर आत्मनिर्भरता की दिशा में आगे बढ़ रहे हैं।



मुख्यमंत्री ने किया ‘डीपी वर्ल्ड नवा रायपुर ओपन 2026’ की ट्रॉफी का अनावरण, गोल्फ में हाथ आजमाकर बढ़ाया खिलाड़ियों का उत्साह

देश-विदेश के 132 प्रोफेशनल गोल्फर ले रहे हिरस्सा

18 विदेशी खिलाड़ी भी दिखाएंगे अपना कौशल

देश-दुनिया के गोल्फ मानचित्र पर नई पहचान बना रहा छत्तीसगढ़

रायपुर। छत्तीसगढ़ तेजी से देश के उभरते स्पोर्ट्स डेस्टिनेशन के रूप में अपनी पहचान बना रहा है। प्रदेश में खेल अधोसंरचनाओं के विस्तार, प्रतिभाओं को बेहतर प्रशिक्षण और अवसर उपलब्ध कराने तथा राष्ट्रीय-अंतरराष्ट्रीय स्तर के प्रतिष्ठित खेल आयोजनों की मेजबानी से छत्तीसगढ़ की खेल संस्कृति को नई ऊर्जा मिली है। अब प्रोफेशनल गोल्फ के बड़े टूर्नामेंट का नवा रायपुर में आयोजन इस यात्रा में एक महत्वपूर्ण उपलब्धि है। मुख्यमंत्री विष्णुदेव साय ने आज नवा रायपुर स्थित फेयरवे गोल्फ एंड कंट्री क्लब रिजॉर्ट में प्रोफेशनल गोल्फ टूर ऑफ इंडिया द्वारा आयोजित प्रतिष्ठित ‘डीपी वर्ल्ड नवा रायपुर ओपन 2026’ कार्यक्रम को संबोधित करते हुए यह बात कही।

मुख्यमंत्री विष्णुदेव साय ने विश्वास व्यक्त किया कि ‘डीपी वर्ल्ड नवा रायपुर ओपन 2026’ आने वाले वर्षों में छत्तीसगढ़ की नई पहचान बनेगा और नवा रायपुर को देश-दुनिया के प्रमुख गोल्फ डेस्टिनेशन के रूप में स्थापित करने में महत्वपूर्ण भूमिका निभाएगा।

मुख्यमंत्री श्री साय ने प्रतियोगिता की आकर्षक ट्रॉफी का अनावरण किया तथा देश-विदेश से आए प्रोफेशनल गोल्फ खिलाड़ियों का छत्तीसगढ़ की धरती पर आत्मीय स्वागत एवं अभिनंदन किया। इस अवसर पर 1983 क्रिकेट विश्वकप विजेता भारतीय टीम के कप्तान एवं



1983 विश्वकप विजेता भारतीय क्रिकेट टीम के कप्तान और पीजीटीआई अध्यक्ष कपिल देव की गरिमामयी उपस्थिति में हुआ आयोजन

पहले फिल्मों में देखते थे गोल्फ आज छत्तीसगढ़ कर रहा बड़े टूर्नामेंट की मेजबानी
मुख्यमंत्री श्री साय ने गोल्फ से जुड़ी अपनी स्मृतियों का उल्लेख करते हुए कहा कि एक समय था, जब हम गोल्फ के बारे में केवल सुना करते थे या फिल्मों में लोगों को गोल्फ खेलते देखते थे। आज बदलते छत्तीसगढ़ में हम स्वयं प्रोफेशनल गोल्फ के इतने बड़े आयोजन की मेजबानी कर रहे हैं। यह प्रदेश के विकास के साथ यहां तेजी से विस्तार ले रही खेल संस्कृति का सुखद संकेत है।

हर वर्ष छत्तीसगढ़ में हो गोल्फ का बड़ा टूर्नामेंट : कपिल देव
प्रोफेशनल गोल्फ टूर ऑफ इंडिया के अध्यक्ष एवं 1983 विश्वकप विजेता भारतीय क्रिकेट टीम के कप्तान कपिल देव ने ‘डीपी वर्ल्ड नवा रायपुर ओपन 2026’ के आयोजन में सहयोग के लिए मुख्यमंत्री विष्णु देव साय और छत्तीसगढ़ सरकार के प्रति आभार व्यक्त किया। उन्होंने कहा कि इस तरह के बड़े प्रोफेशनल आयोजन किसी भी प्रदेश में खेल संस्कृति को मजबूत करने और नई प्रतिभाओं को प्रेरित करने में महत्वपूर्ण भूमिका निभाते हैं। कपिल देव ने कहा कि छत्तीसगढ़ में गोल्फ के साथ-साथ अन्य खेलों के विकास की भी व्यापक संभावनाएं हैं। उन्होंने इच्छा व्यक्त की कि इस प्रतिष्ठित गोल्फ प्रतियोगिता का आयोजन छत्तीसगढ़ में प्रत्येक वर्ष हो और आने वाले वर्षों की तारीखें पहले से निर्धारित की जाएं। इससे देश-विदेश के प्रोफेशनल खिलाड़ी अपने अंतरराष्ट्रीय टूर्नामेंट कैलेंडर के अनुरूप छत्तीसगढ़ आने की योजना बना सकेंगे।

प्रोफेशनल गोल्फ टूर ऑफ इंडिया के अध्यक्ष कपिल देव और सीईओ अमनदीप जोहल तथा की विशेष उपस्थिति ने आयोजन की गरिमा को और बढ़ाया। मुख्यमंत्री ने गोल्फ कोर्स पर स्वयं गोल्फ में हाथ आजमाया और शानदार शॉट लगाकर खिलाड़ियों का उत्साहवर्धन किया। मुख्यमंत्री को गोल्फ खेलते देखकर उपस्थित खिलाड़ियों, खेल प्रेमियों और अतिथियों में विशेष उत्साह दिखाई दिया।

नुआखाई समृद्ध कृषि परंपरा, प्रकृति के प्रति कृतज्ञता और अन्नदाता के परिश्रम का उत्सव : साय

रायपुर। मुख्यमंत्री विष्णु देव साय ने नई फसल के स्वागत और प्रकृति के अनुपम उपहार के प्रति कृतज्ञता व्यक्त करने वाले पावन पर्व नुआखाई के अवसर पर हार्दिक बधाई एवं शुभकामनाएं दी हैं। मुख्यमंत्री ने इस अवसर पर अन्नदाता किसानों की सुख-समृद्धि, अच्छी फसल और सभी परिवारों की खुशहाली की मंगलकामना की है।

मुख्यमंत्री श्री साय ने कहा कि नुआखाई समृद्ध कृषि संस्कृति और लोक परंपराओं से जुड़ा महत्वपूर्ण पर्व है। नई फसल के आगमन की खुशी में मनाया जाने वाला यह पर्व प्रकृति के प्रति

कृतज्ञता, अन्न के सम्मान और किसान के अथक परिश्रम के प्रति आदर का भाव प्रकट करता है। खेतों में उपजी नई फसल केवल

नुआखाई पर्व की दी हार्दिक बधाई एवं शुभकामनाएं

किसान की मेहनत का प्रतिफल नहीं, बल्कि प्रकृति की कृपा और हमारी कृषि प्रधान संस्कृति की समृद्धि का भी प्रतीक है। मुख्यमंत्री ने कहा कि छत्तीसगढ़ की संस्कृति में खेती-किसानी केवल आजीविका का माध्यम नहीं, बल्कि हमारे सामाजिक और सांस्कृतिक जीवन का

अभिन्न हिस्सा है। हमारे अनेक पर्व और परंपराएं कृषि चक्र, प्रकृति और लोकजीवन से गहराई से जुड़ी हुई हैं। मुख्यमंत्री साय ने कहा कि नुआखाई अपनी मिट्टी, अपनी जड़ों और अपनी गौरवशाली परंपराओं से जुड़े रहने की प्रेरणा देता है। यह पर्व सामाजिक आत्मीयता, पारिवारिक एकजुटता और आपसी सद्भाव को भी मजबूत करता है। नई फसल की खुशियां जब परिवार और समाज मिलकर साझा करते हैं, तब लोकसंस्कृति और अधिक जीवंत तथा समृद्ध होती है। मुख्यमंत्री साय ने नुआखाई के पावन अवसर पर



कामना करते हुए कहा कि प्रकृति की कृपा छत्तीसगढ़ पर सदैव बनी रहे। हमारे किसान साथियों के खेत हरे-भरे और फसलों से लहलहाते रहें, अन्न के भंडार भरे तथा अन्नदाताओं के घर-आंगन में समृद्धि आए। प्रदेश के प्रत्येक परिवार के जीवन में सुख, शांति, समृद्धि और खुशहाली का संसार हो तथा आपसी प्रेम, भाईचारा और सद्भाव निरंतर मजबूत होता रहे।

गिरीश पंकज को मिलेगा ‘नईधारा रचना सम्मान और ‘राष्ट्रमाता जिजाऊ पुरस्कार

रायपुर। वरिष्ठ साहित्यकार गिरीश पंकज को उनके दीर्घ साहित्यिक योगदान, हिंदी भाषा की सेवा और सामाजिक

सरोकारों के लिए एक साथ दो प्रतिष्ठित राष्ट्रीय सम्मानों के लिए चुना गया है। इन को पटना में ‘नई धारा रचना सम्मान-2026’ तथा बड़ोदरा में ‘राष्ट्रमाता जिजाऊ पुरस्कार-2027’ प्रदान किया जाएगा। बाल साहित्य लेखन के लिए 3 अक्टूबर को इन्हें भीलवाड़ा की पत्रिका ‘बाल वाटिका’ द्वारा भी सम्मानित किया जाएगा। रायपुर में रहकर पिछले 45 वर्षों से साहित्य एवं पत्रकारिता में सक्रिय गिरीश

पंकज का साहित्यिक सफर मनेंद्रगढ़ से शुरू हुआ। स्वतंत्रता



संग्राम और खादी आंदोलन से जुड़े स्वतंत्रता संग्राम सेनानी परिवार की पृष्ठभूमि में पले-बढ़े

गिरीश पंकज ने साहित्य को केवल अभिव्यक्ति का माध्यम नहीं बनाया, बल्कि सामाजिक सरोकारों और जनहित के विषयों को भी अपनी लेखनी में प्रमुखता दी। गिरीश पंकज के साहित्यिक सफर की सबसे उल्लेखनीय उपलब्धियों में 22 खंडों में प्रकाशित ‘गिरीश पंकज रचनावली’ भी शामिल है।प्राप्त जानकारी के अनुसार पद्मश्री डॉ. अशोक चक्रधर की अध्यक्षता वाली सम्मान चयन समिति ने गिरीश पंकज की प्रकाशित रचना ‘लुधिया’ को ‘नई धारा रचना सम्मान-2026’ के लिए चयनित किया है। इस सम्मान से उन्हें 29

नवंबर को पटना में आयोजित समारोह में अलंकृत किया जाएगा।

साहित्यिक उपलब्धि के साथ-साथ सामाजिक क्षेत्र में जनहित और राष्ट्रहित के लिए किए जा रहे कार्यों को भी सम्मान मिला है। इन्हीं योगदानों के लिए गिरीश पंकज को ‘राष्ट्रमाता जिजाऊ पुरस्कार-2027’ के लिए चुना गया है। गिरीश पंकज को मिलने वाले तीन राष्ट्रीय सम्मान इस बात का प्रमाण हैं कि छोटे शहरों और अंचलों से निकलने वाली साहित्यिक प्रतिभा भी देश के बड़े मंच पर अपनी जगह बना सकती है।

छत्तीसगढ़/राजधानी

प्रमुख समाचार

आज से ‘श्रावक संस्कार शिविर’ 10 दिन चलेगी आध्यात्मिक साधना

रायपुर। राजधानी में अध्यात्म, संयम और स्वाध्याय की अविरल धारा बहने जा रही है। समयोपदेश वर्षायोग 2026 के अंतर्गत पर्वाधिराज दशलक्षण महापर्व के अवसर पर ‘श्रावक संस्कार शिविर 2026’ का आयोजन किया जा रहा है। मुनि आगम सागर संसंध के पावन सानिध्य में होने वाला यह 10 दिवसीय आवासीय एवं आध्यात्मिक शिविर 16 से 25 सितंबर 2026 तक दिगम्बर जैन बड़ा मंदिर, मालवीय रोड, रायपुर में आयोजित होगा। शिविर का उद्देश्य श्रावकों के जीवन में जैन जीवनशैली, संयम, स्वाध्याय और धार्मिक संस्कारों को मजबूत करना है। शिविर में शामिल होने वाले प्रतिभागियों के लिए भोर से लेकर रात्रि तक आध्यात्मिक साधना, धार्मिक शिक्षण और अनुशासनबद्ध दिनचर्या निर्धारित की गई है। शिविर की शुरुआत सुबह 5:30 बजे प्रार्थना से होगी। इसके बाद योग एवं आत्म-ध्यान, नित्य नियम पूजन, मूलनायक भगवान का अभिषेक और शांतिधारा कराई जाएगी। सुबह 8:15 से 9 बजे तक तत्त्वार्थ सूत्र की विशेष स्वाध्याय कक्षा होगी। इसके बाद सुबह 9 बजे मुनि आगम सागर की मंगल देशना और प्रवचन होगा।

नगर निगम में आज से 30 तक लगेगा विशेष राजस्व वसूली शिविर

रायपुर। नगर निगम आयुक्त संबित मिश्रा ने चालू वित्त वर्ष के संपत्तिकर का पूर्ण भुगतान करने पर 5 प्रतिशत छूट का लाभ देने के लिए 16 से 30 सितंबर तक विशेष राजस्व वसूली शिविर लगाने के निर्देश दिए हैं। यह शिविर सभी 10 जोनों और निगम मुख्यालय में सुबह 10 से शाम 5:30 बजे तक लगेगा। आयुक्त ने सभी जोन कमिश्नरों को निर्देशित किया है कि उन वार्डों/क्षेत्रों में जहां कम बकायादार हैं या वसूली की संभावना अधिक है, वहां विशेष शिविर आयोजित किए जाएं/आयुक्त ने सभी जोन कमिश्नरों को व्यक्तिगत निगरानी कर शिविर को सफल बनाने के निर्देश दिए हैं। छूट का लाभ: नागरिकों को निर्धारित अवधि में कर जमा करने पर 5 प्रतिशत रिबेट मिलेगा, इसके लिए प्रेरित किया जाए। पूर्व वर्षों की तरह निगम मुख्यालय के प्रवेश द्वार के पास भी शिविर लगेगा, जहां राजस्व और बाजार विभाग के स्टॉफकर, बाजार शुल्क और अन्य देयकों का भुगतान लेंगे।

नवोदय में प्रवेश के लिए आवेदन शुरू, निःशुल्क होगी सभी सुविधाएं

रायपुर। जवाहर नवोदय विद्यालय समिति (जेएनवीएस) की ओर से सत्र 2027-28 में कक्षा 9वीं में प्रवेश के लिए आवेदन प्रक्रिया शुरू कर दी गई है। नवोदय विद्यालय में प्रवेश की तैयारी कर रहे विद्यार्थियों के लिए यह महत्वपूर्ण अवसर है। पात्र विद्यार्थी निर्धारित तिथि तक ऑनलाइन आवेदन कर सकते हैं। आवेदन की अंतिम तिथि 30 सितंबर 2026 निर्धारित की गई है। कक्षा 9वीं में प्रवेश के लिए विद्यार्थियों को नवोदय विद्यालय समिति की निर्धारित पात्रता पूरी करना जरूरी होगा। आवेदन ऑनलाइन माध्यम से किया जाएगा। विद्यार्थियों और अभिभावकों को आवेदन करते समय सभी जरूरी जानकारी सावधानीपूर्वक भरने की सलाह दी गई है। कक्षा 9वीं में प्रवेश के लिए आवेदन करने वाले विद्यार्थी का संबंधित जिले का निवासी होना आवश्यक है। इसके साथ ही विद्यार्थी का शैक्षणिक सत्र 2026-27 में उसी जिले के किसी मान्यता प्राप्त स्कूल में कक्षा 8वीं में अध्ययनरत होना जरूरी है। पात्रता पूरी करने वाले विद्यार्थी ही चयन प्रक्रिया में शामिल हो सकेंगे।

सेवा संकल्प अभियान: जीपीएम में जलाए जाएंगे 2 लाख आशीर्वाद के दीये

रायपुर। प्रधानमंत्री नरेंद्र मोदी के सार्वजनिक जीवन में 25 वर्ष की सेवा पूर्ण होने के अवसर पर जिले में 17 सितंबर से 17 अक्टूबर 2026 तक सेवा संकल्प अभियान का आयोजन किया जा रहा है। अभियान के माध्यम से सेवा, समर्पण, जनभागीदारी और जनकल्याण की भावना को व्यापक स्वरूप दिया जाएगा। एक माह तक चलने वाले इस अभियान में जिलेभर में विविध जनकल्याणकारी, सामाजिक और जनभागीदारी आधारित गतिविधियां आयोजित की जाएंगी। अभियान के प्रथम दिवस 17 सितंबर को जिले में शाम 7 बजे 2 लाख आशीर्वाद के दीये प्रज्वलित करने का लक्ष्य निर्धारित किया गया है। इस अवसर पर मल्टीपर्स स्कूल मैदान पेंड्रा में जिला स्तरीय दीप प्रज्वलन कार्यक्रम आयोजित होगा, जहां 11 हजार दीये प्रज्वलित किए जाएंगे। यह आयोजन सेवा, संकल्प और जनभागीदारी की भावना का भव्य प्रतीक बनेगाजिले के विभिन्न स्थानों पर भी एक साथ प्रज्वलित होंगे दीये। जिला स्तरीय आयोजनों के साथ ही गौरेला पेंड्रा मरवाही जिले के तीनों जनपद पंचायत क्षेत्रों में भी जनभागीदारी के साथ दीप प्रज्वलन किया जाएगा।

संत समिति का निर्णय-अनंत चतुर्दशी पर ही हो गणेश विसर्जन

रायपुर। राजधानी रायपुर में मंगलवार को संत समिति महानगर की बैठक आयोजित की गई थी। जिसमें गणेश उत्सव को हर्षोल्लास और सनातनी परंपरा के अनुसार मनाने का आह्वान किया गया। संतों ने कहा कि विसर्जन अनंत चतुर्दशी के दिन ही किया जाए और विसर्जन के दौरान फूहड़ गाने न बजाए जाएं। बैठक में निर्णय लिया गया कि स भ ी सनातनियों से निवेदन है कि गणेश उत्सव बड़े हर्ष के साथ मनाएं और विसर्जन अनंत चतुर्दशी पर ही करें, जिससे परिवार, रायपुर, छत्तीसगढ़ और राष्ट्र को उनका आशीर्वाद प्राप्त हो। संत समिति ने अपील की कि विसर्जन सनातनियों द्वारा ही ढोल-बाजे और भजन-कीर्तन के साथ किया जाए, किसी भी प्रकार के फूहड़ गाने न बजाए जाएं। समिति ने चेतावनी दी कि संत समिति पूरे रायपुर का भ्रमण करेगी और जहां गणेश प्रतिमा सनातन परंपरा के अनुसार नहीं पाई गई, वहां शासन-प्रशासन के साथ मिलकर कार्रवाई की जाएगी। बैठक में प्रमुख रूप से महंत देवदास महाराज, महंत वेदप्रकाश महाराज, डॉ. स्वामी राजेश्वरानंद, किन्नर अखाड़ा महामंडलेश्वर साध्वी सौम्या, आजीवन निराहार संत स्वामी गौतम आनंद, महामंडलेश्वर जीतेश्वर आनंद जी उपस्थित थे।

कचरे से संसाधन बनाने की तकनीकों पर मंथन

विश्व सर्कुलर इकोनॉमी फोरम में छत्तीसगढ़ की सक्रिय सहभागिता

रायपुर। गुजरात के गांधीनगर में आयोजित 10वें वर्ल्ड सर्कुलर इकोनॉमी फोरम 2026 में छत्तीसगढ़ ने अपनी सक्रिय सहभागिता दर्ज कराई। नगरीय प्रशासन एवं विकास विभाग के प्रमुख सचिव श्री सोनमणि बोरा के नेतृत्व में राज्य से गई टीम ने फोरम में शामिल होकर सर्कुलर इकोनॉमी, संसाधन दक्षता और कचरे को संसाधन में बदलने के आधुनिक समाधानों पर वैश्विक विशेषज्ञों के साथ विचार-विमर्श किया। राज्य शहरी विकास अधिकरण के सीईओ सुमीत अग्रवाल भी प्रतिनिधि मंडल में शामिल हैं। राज्य की टीम के प्रमुख बोरा



ने कहा कि छत्तीसगढ़ शासन शहरी क्षेत्रों में टिकाऊ अपशिष्ट प्रबंधन, संसाधनों के अधिकतम उपयोग और सर्कुलर इकोनॉमी की अवधारणा को बढ़ावा देने के लिए प्रतिबद्ध है। राज्य का प्रयास है कि नवाचार और आधुनिक तकनीकों के माध्यम से कचरे का बेहतर प्रबंधन करते हुए उसे उपयोगी संसाधन में परिवर्तित किया जाए। इससे पर्यावरण संरक्षण के साथ स्वच्छ, मजबूत और टिकाऊ शहरों के निर्माण को गति मिलेगी तथा विकसित छत्तीसगढ़ की दिशा में

राज्य की पहल और मजबूत होगी। फोरम में दुनिया के विभिन्न देशों के नीति-निर्माता, उद्योग जगत के विशेषज्ञ, नवाचारी तकनीक विकसित करने वाले संस्थान और क्षेत्र में काम कर रहे विशेषज्ञ एवं प्रतिनिधि शामिल हुए। इसमें सर्कुलर इकोनॉमी को बढ़ावा देने, संसाधनों के बेहतर उपयोग, टिकाऊ उत्पादन एवं उपभोग तथा वेस्ट-टू-रिसोर्स जैसे विषयों पर व्यापक चर्चा हुई। राज्य की टीम ने प्रदर्शनी केंद्रों का किया अवलोकन-छत्तीसगढ़ के प्रतिनिधिमंडल ने फोरम के दौरान प्रदर्शनी केंद्रों का भी अवलोकन किया। यहां रिसाइक्लिंग, संसाधनों की

रिकवरी, कचरे से उपयोगी उत्पाद तैयार करने, टिकाऊ सामग्री तथा सर्कुलर बिजनेस मॉडल से जुड़ी नवीन तकनीकों और समाधानों को प्रदर्शित किया गया था। टीम ने इन तकनीकों और मॉडलों के जरिए कचरे को बोझ के बजाय उपयोगी संसाधन में बदलने की संभावनाओं को समझा। विश्व सर्कुलर इकोनॉमी फोरम में सहभागिता के दौरान राज्य की टीम को वैश्विक और राष्ट्रीय स्तर पर अपनी जा रही श्रेष्ठ कार्यप्रणालियों का सहजने तथा छत्तीसगढ़ के शहरी विकास और अपशिष्ट प्रबंधन तंत्र के लिए उपयोगी नवाचारों की संभावनाएं तलाशने का अवसर मिला।

रायपुर। रायपुर के गायत्री नगर स्थित श्री जगन्नाथ मंदिर परिसर में नुआखाई पर्व श्रद्धा एवं उल्लास के साथ मनाया गया। कार्यक्रम में पंडित जी द्वारा प्रभु श्री जगन्नाथ जी की विधि-विधान एवं वैदिक मंत्रोच्चार के साथ पूजा-अर्चना कराई गई। उपस्थित लोगों ने एक-दूसरे को प्रणाम कर नुआखाई पर्व की शुभकामनाएं दीं। तत्पश्चात नव अन्न (पहली फसल) ईष्ट देवता को अर्पित कर प्रसाद स्वरूप अन्न ग्रहण किया गया। इस अवसर पर रायपुर नगर उ्तर विधायक पुरन्दर मिश्रा ने कहा कि नुआखाई हमारी समृद्ध कृषि परंपरा, संस्कृति और



सामाजिक एकता का पर्व है। यह पर्व हमें अन्न के प्रति कृतज्ञता व्यक्त करने और किसान के परिश्रम का सम्मान करने की प्रेरणा देता है। प्रभु श्री जगन्नाथ जी से प्रार्थना है कि नुआखाई का यह पावन पर्व सभी के जीवन में सुख, शांति, समृद्धि और खुशहाली लेकर आए। विधायक मिश्रा ने प्रदेशवासियों सभी बंधुओं को नुआखाई पर्व की हार्दिक बधाई एवं शुभकामनाएं दीं।